

செப்டம்பர் - 04

## TNPSC துளிகள்

- ❖ டாட்டா மோட்டார்ஸ் மார்கோபோலோ என்பது டாட்டா மோட்டார்ஸ் (இந்தியா) மற்றும் அதன் பிரேசிலியப் பங்குதார நிறுவனமான மார்கோபோலோ ஆகிய நிறுவனங்களுக்கு இடையேயான ஒரு கூட்டு முயற்சியாகும்.
- ❖ தாதர், தானே மற்றும் மும்பைக் கோட்டத்தின் பிற நிலையங்களில் இந்திய ரயில்வே 'மேக்தாத்' என்ற இயந்திரங்களை நிறுவியுள்ளது.
  - தனித்துவமிக்க 'மேக்தாத்' இயந்திரங்கள் காற்றில் உள்ள நீராவியைக் குடிநீராக மாற்ற ஒரு புதுமையான தொழில்நுட்பத்தைப் பயன்படுத்துகின்றன.
- ❖ புது தில்லியில் நடைபெற உள்ள 8வது இந்திய சர்வதேச குறு, சிறு மற்றும் நடுத்தர புத்தொழில் நிறுவனக் கண்காட்சி & உச்சி மாநாட்டினை (2022) துணை நிலை ஆளுநர் மனோஜ் சின்ஹா அவர்கள் அதிகாரப் பூர்வமாகத் திறந்து வைத்தார்.
- ❖ டாட்டா எஃகு நிறுவனம் மற்றும் பஞ்சாப் அரசாங்கம் ஆகியவை இணைந்து ஆண்டிற்கு 0.75 மில்லியன் டன் என்ற அளவிற்கு எஃகு உற்பத்தியை மேற்கொள்ளும் ஒரு தயாரிப்பு ஆலையை நிறுவ ஒப்புக் கொண்டுள்ளன.
  - டாட்டா எஃகு நிறுவனம் லூதியானாவின் ஹைடெக் பள்ளத்தாக்குப் பகுதியில் உள்ள கடியானா குர்த் என்ற இடத்தில் பசுமை உற்பத்தி மையத்தினை நிறுவ உள்ளது.

## தேசியச் செய்திகள்


மத்திய ஊழல் கண்காணிப்பு ஆணையத்தின் அறிக்கை



- ❖ ஊழல் செய்யும் அதிகாரிகள் மற்றும் ஊழியர்களுக்கு எதிராக மத்திய ஊழல் தடுப்பு ஆணையம் வழங்கியப் பரிந்துரைகளைப் புறக்கணித்த சில அரசு நிறுவனங்களின் பட்டியலில் இரயில்வே அமைச்சகம் முதலிடத்தில் உள்ளது.
- ❖ இரயில்வே நிர்வாகத்துடன், இந்திய சிறு தொழில்கள் மேம்பாட்டு வங்கி (SIDBI), பாங்க் ஆஃப் இந்தியா மற்றும் டெல்லி ஜல் வாரியம் ஆகியவற்றில் தலா நான்கு வழக்குகள் பதிவாகியுள்ளன.

- ❖ மகாநதி நிலக்கரிச் சுரங்க நிறுவனம் அதன் மூன்று அதிகாரிகளை வழக்கிலிருந்துப் பாதுகாத்துள்ளது.

## 25 வருட இந்திய-நாகா அமைதிப் பேச்சுவார்த்தை



- ❖ 2022 ஆம் ஆண்டு ஆகஸ்ட் 01 ஆம் தேதியன்று NSCN (I-M) அமைப்பானது “இந்திய-நாகா” போர் நிறுத்தத்தின் 25வது ஆண்டு நிறைவைக் கொண்டாடியது.
- ❖ 1997 ஆம் ஆண்டு ஜூலை 25 ஆம் தேதியன்று இந்திய அரசுடன் NSCN-IM அமைப்பு ஒரு போர் நிறுத்த ஒப்பந்தத்தில் கையெழுத்திட்டது.
- ❖ இந்தியாவிற்கும் மியான்மருக்கும் இடைப்பட்டப் பகுதியில் நாகா பழங்குடி இனத்தவர் வசிக்கின்றனர்.

## இந்தியாவில் மாருதி நிறுவனம்



- ❖ மாருதி சுசுகி நிறுவனம் இந்தியாவில் 40 ஆண்டுகளை நிறைவு செய்துள்ளது.
- ❖ மாருதி உத்யோக் லிமிடெட் நிறுவனமானது இந்தியாவில் 1981 ஆம் ஆண்டில் நிறுவப்பட்டது.
- ❖ இது ஒரு பொதுத்துறை நிறுவனமாக இருந்தது.

- ❖ 1982 ஆம் ஆண்டில், ஜப்பானிய வாகனத் தயாரிப்பு நிறுவனமான சுசுகி, மாருதி நிறுவனத்துடன் ஒரு கூட்டு முயற்சியைத் தொடங்கியது.
- ❖ இது நாட்டின் மிகப்பெரிய கார் தயாரிப்பு நிறுவனமாகும்.
- ❖ இந்த சமயத்தில், குஜராத்தில் உள்ள ஹன்சல்பூரில் அமைக்கப்பட்டுள்ள இந்த நிறுவனத்தின் மின்சார வாகன மின்கல அடுக்குகள் தயாரிப்பு ஆலையையும், ஹரியானாவின் கார்கோடாவில் அமைக்கப்பட்டுள்ள பயணிகள் வாகனத் தயாரிப்பு ஆலையையும் பிரதமர் நரேந்திர மோடி அவர்கள் திறந்து வைத்தார்.

## சர்வதேசச் செய்திகள்

### வோஸ்டாக் இராணுவப் பயிற்சி 2022



- ❖ பலதரப்பு உத்திசார் மற்றும் வழிகாட்டுப் பயிற்சியான 2022 ஆம் ஆண்டு வோஸ்டாக் என்றப் பயிற்சியில் பங்கேற்பதற்காக இந்திய இராணுவத்தின் கோர்க்கா ரைபிள்ஸ் படைப் பிரிவு ரஷ்யா வந்தடைந்தது.
- ❖ இந்தப் பயிற்சியில் இந்தியா, சீனா, லாவோஸ், மங்கோலியா, நிகரகுவா, சிரியா மற்றும் முன்னாள் சோவியத் நாடுகளைச் சேர்ந்த 50 ஆயிரத்துக்கும் மேற்பட்ட வீரர்கள் பங்கேற்க உள்ளனர்.
- ❖ விளாடிவோஸ்டாக் ரஷ்யாவின் தொலைதூரக் கிழக்குப் பகுதியில் ஜப்பான் கடலில் அமைந்துள்ளது.

### சீனாவின் சின்ஜியாங் பிராந்தியம் குறித்த ஐக்கிய நாடுகள் சபையின் மனித உரிமைகள் ஆணையத்தின் அறிக்கை

- ❖ சின்ஜியாங் மாகாணத்தில் சீன அரசு நடத்திய முறைகேடுகள் குறித்து ஐக்கிய நாடுகளின் மனித உரிமைகள் அமைப்பு அறிக்கை ஒன்றை வெளியிட்டுள்ளது.
- ❖ சின்ஜியாங்கில் வாழும் உய்குர்கள் மற்றும் பிற முஸ்லீம் இனக் குழுக்கள் சிறை வைக்கப் பட்டிருப்பதனை "மனிதகுலத்திற்கு எதிரான குற்றங்கள்" என்று ஐக்கிய நாடுகள் சபை கூறுகிறது.
- ❖ இந்த அறிக்கை வெளியிடப்பட்ட போது மிச்செல் பச்செல் ஐக்கிய நாடுகளின் மனித

உரிமைகள் அமைப்பின் உயர் ஆணையராக இருந்தார்.

- ❖ ஆனால் இந்த அறிக்கையில் தன் மீது சுமத்தப்பட்ட குற்றச்சாட்டுகள் அனைத்தையும் சீனா மறுத்துள்ளது.

## UN report on Xinjiang




Aug 2022

### UN OHCHR

Long-awaited report on human rights concerns in China's Xinjiang Uyghur Autonomous Region

- **“Pattern of large-scale arbitrary detention”**
- **“Credible” allegations of torture and sexual assault** at detention centres
- Accounts of **forced sterilisations and abortions**
- Indications of **forced labour**

ஐக்கிய நாடுகள் சபையின் ஆழ்கடல் ஒப்பந்தம்



- ❖ இது 'பாரீஸ் பெருங்கடல் ஒப்பந்தம்' என்றும் குறிப்பிடப்படுகிறது.
- ❖ இது தேசிய அதிகார வரம்பிற்கு அப்பாற்பட்ட பல்லுயிரியலைக் கையாள்வதற்கான ஒரு ஒப்பந்தமாகும்.





- ❖ இது பெருங்கடலைப் பாதுகாப்பதற்கான ஐக்கிய நாடுகள் சபையின் ஒப்பந்தத்திற்கு ஒரு அங்கீகாரம் வழங்கும் நோக்கத்துடன் மேற்கொள்ளப்பட்டது.
- ❖ இது ஐரோப்பிய ஒன்றியம் உட்பட 168 நாடுகளை உள்ளடக்கிய ஒரு பேச்சுவார்த்தை ஆகும்.
- ❖ ஆனால் இது பேச்சு வார்த்தையின் முடிவில் முற்றிலும் தோல்வியடைந்தது.
- ❖ கடந்த ஜூன் மாதத்தில் போர்ச்சுகலின் லிஸ்பன் நகரில் நடைபெற்ற ஐக்கிய நாடுகள் சபையின் பெருங்கடல் மாநாட்டில் ஐக்கிய நாடுகள் அவையின் பொதுச் செயலாளர் அன்டோனியோ குட்டெரெஸ் "கடல்சார் அவசரநிலையினை" அறிவித்தார்.
- ❖ இது பிரத்தியேக பொருளாதார மண்டலங்களுக்கு அப்பால் இருக்கும் கடல் பகுதியைப் பற்றியது ஆகும்.
- ❖ ஒரு நாட்டின் கடற்கரையிலிருந்து சுமார் 200 நாட்டிகல் மைல் அல்லது கடலுக்குள் 370 கிமீ தொலைவு வரையில், அதாவது ஆய்வு செய்வதற்கான சிறப்பு உரிமைகளைக் கொண்டிருக்கும் வரையிலான தொலைவில் அந்த மண்டலம் அமைந்துள்ளது.
- ❖ அதற்கு அப்பால் உள்ள நீர் தடைகளற்ற கடல் அல்லது ஆழ்கடல் எனப்படும்.
- ❖ 1982 ஆம் ஆண்டின் கடல்சார் சட்டங்கள் மீதான ஐக்கிய நாடுகள் சபையின் மீதான உடன்படிக்கையின் (UNCLOS) கீழ் இந்த ஒப்பந்தம் குறித்தப் பேச்சுவார்த்தையானது நடத்தப்பட வேண்டும்.
- ❖ கடல் வளங்கள் மீதான நாடுகளின் உரிமைகளை கடல்சார் சட்டங்கள் மீதான ஐக்கிய நாடுகள் சபையின் உடன்படிக்கை நிர்வகிக்கிறது.
- ❖ கடல்சார் சட்டங்கள் மீதான ஐக்கிய நாடுகள் சபையின் உடன்படிக்கை என்பது கடற்கரையில் இருந்து 22 கிமீ வரையிலான கடல் எல்லை வரை, எந்தவொரு நாடும் முழு இறையாண்மையுடன் பிராந்திய உரிமைகளைக் கோரலாம் என்பதை நிறுவ வழி வகுத்ததுடன் 200 நாட்டிகல் கடல் மைல்கள் வரையிலான பிரத்தியேகப் பொருளாதார மண்டலத்தின் வரம்பு ஆகியவற்றையும் தீர்மானிக்கிறது.
- ❖ இது சர்வதேசக் கடற்பகுதி ஆணையம் மற்றும் பிற மோதல்-தீர்வு வழிமுறைகளையும் உருவாக்கியது.
- ❖ ஆனால், பூமியின் பெருங்கடல் பகுதிகளின் பரந்த நிலப்பரப்புகளின் வளத்தினைப் பாதுகாப்பதற்கான ஒரு ஒப்பந்தம் இதுவரையில் இல்லை.
- ❖ மாறாக, ஒவ்வொரு நாட்டிற்கும் தடையற்ற கடல் பகுதியினை அணுக உரிமை உண்டு
- ❖ இது வணிக நோக்கங்களுக்காக மீன் மற்றும் பிற கடல்சார் உயிரினங்களைப் பிடிப்பதற்காக பெரிய அளவிலான மீன்பிடித்தல் மற்றும் பெரிய வலையைப் பயன்படுத்தி மீன் பிடித்தல் போன்ற நடவடிக்கைகளுக்கு வழி வகுக்கும்.
- ❖ இந்தியா, அமெரிக்கா, இங்கிலாந்து உள்ளிட்ட 100க்கும் மேற்பட்ட நாடுகளின் பங்கேற்புடன் உயர் இலட்சியக் கூட்டணி உருவாக்கப்பட்டது.
- ❖ இது '30x30' இலக்குகளில் கவனம் செலுத்துவதோடு, 2030 ஆம் ஆண்டிற்குள் 30% கடல் பகுதிகளைப் பாதுகாக்கும்.


## பொருளாதாரச் செய்திகள்

### ஆகஸ்ட் மாதத்தில் சரக்கு மற்றும் சேவை வரி வசூல்

- ❖ ஆகஸ்ட் மாதத்தில் தொடர்ந்து ஆறாவது மாதமாக சரக்கு மற்றும் சேவை வரி வசூல் ரூ.1.4 டிரில்லியனுக்கு மேல் வசூலாகியுள்ளது.
- ❖ 2022 ஆம் ஆண்டு ஆகஸ்ட் மாதத்தில் சேகரிக்கப்பட்ட மொத்த சரக்கு மற்றும் சேவை

வரி வருவாய் ஆனது ரூ.1.43 டிரில்லியன் ஆகும்.

- ❖ இதில், மத்திய சரக்கு மற்றும் சேவை வரி ரூ.24,710 கோடி, மாநில சரக்கு மற்றும் சேவை வரி ரூ.30,951 கோடி, ஒருங்கிணைந்த சரக்கு மற்றும் சேவை வரி ரூ.77,782 கோடி (இறக்குமதி செய்யப்பட்டப் பொருட்கள் மீது வசூலான ரூ.42,067 கோடி உட்பட) மற்றும் செஸ் வரி ரூ.10,168 கோடி (இறக்குமதி செய்யப்பட்டப் பொருட்களின் மீதான ரூ.1,018 உட்பட) ஆகியவை அடங்கும்.
- ❖ 2022 ஆம் ஆண்டு ஏப்ரல் மாத சரக்கு மற்றும் சேவை வரி வசூல் ஆனது ரூபாய் 1.67 டிரில்லியனாக உயர்ந்தது.



## விளையாட்டுச் செய்திகள்

### ஒளிப்படக் காட்சிப் பதிவு உதவி நடுவர் தொழில்நுட்பம்

- ❖ இந்தியாவில் நடைபெறவிருக்கும் 17 வயதுக்குட்பட்டோருக்கான 2022 ஆம் ஆண்டின் மகளிர் உலகக் கோப்பைப் போட்டியில் ஒளிப்படக் காட்சிப் பதிவு உதவி நடுவர் (VAR) தொழில்நுட்பமானது பயன்படுத்தப்பட உள்ளது.
- ❖ 17 வயதுக்குட்பட்ட மகளிர் உலகக் கோப்பைப் போட்டியில் இந்தத் தொழில்நுட்பம் முதல் முறையாக அறிமுகப் படுத்தப் பட்டுள்ளது.
- ❖ இது புவனேஸ்வர் (கலிங்கா மைதானம்), மார்கோ (JLN மைதானம்) மற்றும் நவி மும்பை

(DY பாட்டில் மைதானம்) ஆகிய இடங்களில் 2022 ஆம் ஆண்டு அக்டோபர் 11 முதல் 30 வரை நடைபெற உள்ளது.

- ❖ ஒளிப்படக் காட்சிப்பதிவு உதவி நடுவர் தொழில்நுட்பமானது விளையாட்டுச் சூழலை மாற்றியமைக்கும் வகையில் ஒரு கோல் அடித்திட வழி வகுக்கும் இலக்குகள் மற்றும் குற்றங்கள், பெனால்டி முடிவுகள் மற்றும் தண்டனைக்கு வழி வகுக்கும் குற்றங்கள், நேரடிச் சிவப்பு அட்டை வழங்கீட்டுச் சம்பவங்கள் மற்றும் தவறாக அடையாளம் காணுதல் போன்ற நான்கு சூழ்நிலைகளில் நடுவரின் முடிவெடுக்கும் செயல்முறைக்கு உதவுகிறது.



**FIFA**™  
**U-17 WOMEN'S WORLD CUP**  
**INDIA 2022**

## முக்கிய தினங்கள்

**உலக தேங்காய் தினம் - செப்டம்பர் 02**



- ❖ இந்த ஆண்டிற்கான இந்தத் தினத்தின் கருத்துரு, "சிறந்த எதிர்காலம் மற்றும் சிறந்த வாழ்க்கைக்காக தேங்காய் வளர்ப்பது" என்பதாகும்.
- ❖ முதல் உலக தேங்காய் தினமானது 2009 ஆம் ஆண்டு செப்டம்பர் 02 ஆம் தேதியன்று ஆசிய பசிபிக் தேங்காய்ச் சமூகத்தினால் (APCC) கொண்டாடப்பட்டது.
- ❖ தென்னை மரம் பனை மரக் குடும்பத்தைச் சேர்ந்ததோடு அது கோகோஸ் இனத்தைச் சேர்ந்த ஒரே இனமாகும்.
- ❖ தேங்காய் என்பது உள்ளோட்டு குடும்பத்தைச் சேர்ந்ததோடு பெரும்பாலும் வெப்ப மண்டல நாடுகளில் மட்டுமே அது காணப்படுகிறது



- ❖ இந்தியாவில், கேரளா, தமிழ்நாடு, கர்நாடகா, கோவா, மேற்கு வங்காளம், ஆந்திரப் பிரதேசம் மற்றும் ஒடிசா போன்ற மாநிலங்களில் தென்னை வளர்ச்சி வாரியத்தின் ஆதரவுடன் இந்தத் தினம் கொண்டாடப்படுகிறது.
- ❖ தென்னை வளர்ச்சி வாரியம் (CDB) என்பது விவசாய அமைச்சகத்தின் கீழ் நிறுவப்பட்ட ஒரு சட்டப்பூர்வ அமைப்பாகும்.
- ❖ இதன் தலைமையகம் கேரளாவின் கொச்சியில் அமைந்துள்ளது.
- ❖ உலகளவில் அதிக அளவில் தேங்காய் உற்பத்தி செய்யும் மூன்று நாடுகள் இந்தியா, இந்தோனேசியா மற்றும் பிலிப்பைன்ஸ் ஆகியனவாகும்.
- ❖ தேங்காய் ஏற்றுமதியில் இந்தோனேசியா (1வது), இந்தியா (2வது), பிலிப்பைன்ஸ் (3வது), பிரேசில் (4வது) மற்றும் இலங்கை (5வது) ஆகிய நாடுகள் முன்னணியில் உள்ளன.

